



అభివృద్ధిని చూసి ఓటేయండి



గురుకులపల్లిలో మహిళలతో కలిసి ఓటేయండి అంటూ హుస్సాబాద్ బీఆర్ఎస్ అభ్యర్థి, ఎమ్మెల్యే వాడితెల సతీశ్ కుమార్

చిగురుమామిడి, నవంబర్ 4 : స్వరాష్ట్రంలో బీఆర్ఎస్ అధికారంలోకి వచ్చాక అభివృద్ధిని పరుగులు పెట్టించడంతోపాటు గడపగడపకూ సంక్షేమ పథకాలు చేర్చిన ఘనత సీఎం కేసీఆర్ దేనిని హుస్సాబాద్ బీఆర్ఎస్ అభ్యర్థి, ఎమ్మెల్యే వాడితెల సతీశ్ కుమార్ కొనియాడారు. సమైక్య పాలకుల నిర్ణయంతో అభివృద్ధి కంటుపడిందని, అన్నివర్గాల అనేక కష్టాలు అనుభవించాయని గుర్తుచేశారు. నాటికీ, నేటికీ తేడాను గమనించాలని, అభివృద్ధిని చూసి కారు గుర్తుకు ఓటేయాలని విజ్ఞప్తి చేశారు. తప్పిదాల కాంగ్రెస్ కు ఓటు వేస్తే కటిక చీకట్లు తప్పవని, రైతులు కష్టాలు పడాల్సి వస్తుందని హెచ్చరించారు. చిగురుమామిడి మండలంలోని నవాబుపేట,

గాగిరెడ్డిపల్లి, బోల్గోనిపల్లి, మకుటంపల్లి, గునుకులపల్లి, ఓగులాపూర్, ఇందుర్తి, లంబాడిపల్లి, సీతారాంపూర్ గ్రామాల్లో శనివారం ఆయన ఎన్నికల ప్రచారం చేశారు. కారు గుర్తుకు ఓటు వేయాలంటూ గ్రామస్థులను అభ్యర్థించారు. ఈ సందర్భంగా ఆయా చోట్ల సతీశ్ మాట్లాడారు. స్వపరిపాలనలో పల్లెలు వికసించేలా చేసిన ఘనత సీఎం కేసీఆర్ దేనిని, బీఆర్ఎస్ పాలనలో తెలంగాణలో అద్భుతమైన అభివృద్ధి జరిగిందని హర్షం వ్యక్తం చేశారు. సీఎం కేసీఆర్ కాశ్శర జలాలతో చిగురుమామిడి మండలాన్ని సస్యశ్యామలంగా చేశారని కొనియాడారు. ఇతర ప్రాంతాలకు వలసలు వెళ్ళినవారు తిరిగొచ్చి వ్యవసాయం చేసుకోవడం సంతోషకరమ

- బీఆర్ఎస్ హయాంలోనే అద్భుత ప్రగతి
- కాంగ్రెస్ కు ఓటేస్తే కటిక చీకట్లే
- హుస్సాబాద్ బీఆర్ఎస్ అభ్యర్థి, ఎమ్మెల్యే వాడితెల సతీశ్ కుమార్
- చిగురుమామిడి మండలంలో ప్రచారం

నారు. మెట్ట ప్రాంతమైన మండలంలో ధాన్యరాశులు పండిస్తున్నారని, అధిక దిగుబడిని పొందుతున్నారని ఆనందం వ్యక్తం చేశారు. ముచ్చటగా మూడోసారి బీఆర్ఎస్ ను అధికారంలోకి తీసుకురావాలని కోరారు. ఆయనవెంట బీఆర్ఎస్ రాష్ట్ర నాయకుడు కర్ర శ్రీహరి, ఎంపీపీ కొత్త వినిత, బీఆర్ఎస్ మండలాధ్యక్షుడు మామిడి అంజయ్య, జిల్లా నాయకుడు కొత్త శ్రీనివాస్ రెడ్డి ఉన్నారు.

వాడితెలకు ఘన స్వాగతం
హుస్సాబాద్ బీఆర్ఎస్ అభ్యర్థి, ఎమ్మెల్యే వాడితెల సతీశ్ కుమార్ శనివారం చిగురుమామిడి మండలంలో విస్తృత ప్రచారం చేశారు. నవాబుపేట, గాగిరెడ్డిపల్లి, బోల్గోనిపల్లి, మకుటంపల్లి, గునుకులపల్లి, ఓగులాపూర్, ఇందుర్తి, లంబాడిపల్లి, సీతారాంపూర్ గ్రామాల్లో పర్యటించి, ఓట్లు అభ్యర్థించారు. ఎమ్మెల్యే వాడితెల సతీశ్ కుమార్ మంగళహారతులు, బతుకమ్మలతో మహిళలు ఘన స్వాగతం పలికి తిలకం దిద్దారు. డప్పు చప్పుళ్లు, కుల వృత్తుల ప్రదర్శనలతో కుల సంఘాల సభ్యులు, యువకులు స్వాగతించారు. ప్రచారంలో సింగిల్ విండో చైర్మన్ జంగ వెంకటరమణారెడ్డి, వైస్ ఎంపీపీ భేతి రాజు రెడ్డి, సింగిల్ విండో వైస్ చైర్మన్ కరివేద మహేందర్ రెడ్డి, హుస్సాబాద్ మార్కెట్ కమిటీ వైస్ చైర్మన్ రామోజు రజిత తదితరులు పాల్గొన్నారు.

లక్ష్మారెడ్డి, పాపిరెడ్డి తమ వైఖరిని మార్చుకోవాలి

- గౌడ సంఘం రాష్ట్ర ఉపాధ్యక్షుడు బుర్ర శ్రీనివాస్ గౌడ్

హుస్సాబాద్, నవంబర్ 4 : రాష్ట్ర రైతు రుణ విమాచన కమిషన్ మాజీ సభ్యుడు కవ్వ లక్ష్మారెడ్డి, ఉన్నత విద్యామండలి మాజీ చైర్మన్ పాపిరెడ్డి తమ వైఖరిని మార్చుకోవాలని గౌడ సంఘం రాష్ట్ర ఉపాధ్యక్షుడు బుర్ర శ్రీనివాస్ గౌడ్ హితవు పలికారు. శనివారం హుస్సాబాద్ లో ఏర్పాటు చేసిన విలేకరుల సమావేశంలో ఆయన మాట్లాడారు. హుస్సాబాద్ లో నిర్వహించే సమావేశంలో బీఆర్ఎస్ కు అనుకూలమా, వ్యతిరేకమా అనేది చెప్పడంలో విఫలమవుతున్నారని విమర్శించారు. బీఆర్ఎస్ పార్టీపై బుర్ర జల్లేందుకు ప్రయత్నిస్తే రాష్ట్ర స్థాయి పదవులు అనుభవించిన మిమ్మల్ని ప్రజలు క్షమించరన్నారు. బీఆర్ఎస్ ప్రభుత్వంపై అభివృద్ధి ప్రచారం చేసే సమావేశమైతే దానిని అడ్డుకుంటామని హెచ్చరించారు. సమావేశంలో ఎంపీపీల ఫోరం మండల అధ్యక్షుడు శ్రీనివాస్ గౌడ్, గౌడ సంఘం రాష్ట్ర జేపీసీ నాయకురాలు రాజేశ్వరి, నాయకురాలు అనురాధ పాల్గొన్నారు.



విలేకరుల సమావేశంలో మాట్లాడుతున్న బుర్ర శ్రీనివాస్ గౌడ్



గులాబీ కందువా కమ్మి పార్టీలోకి ఆహ్వానిస్తున్న ఎమ్మెల్యే రసమయి బాలకిషన్

చేరికల జోష్

బెజ్జంకి, నవంబర్ 4 : మండలకేంద్రంతో పాటు, పెరుకబండ, కల్లెపల్లి గ్రామాలకు చెందిన కాంగ్రెస్, బీజేపీ నాయకులు, కార్యకర్తలు భారీ సంఖ్యలో బీఆర్ఎస్ లో చేరారు. పార్టీ కార్యాలయంలో ఎమ్మెల్యే రసమయి బాలకిషన్ వారికి గులాబీ కందువా కమ్మి పార్టీలోకి ఆహ్వానించారు. ఈ సందర్భంగా మాట్లాడుతూ ప్రభుత్వం చేపడుతున్న అభివృద్ధి, సంక్షేమ పథకాలకు ఆకర్షితులై పార్టీలో చేరడం అభినందనీయమన్నారు. పార్టీ గెలుపుకోసం ప్రతిఒక్కరూ సమష్టిగా కృషి చేయాలని కోరారు. ప్రజలు ప్రతిపక్ష పార్టీల మాటలు నమ్మి మోసపోవద్దన్నారు. గతంలో రాష్ట్రాభివృద్ధికి కాంగ్రెస్ ఏమీ చేయలేదని, వాటిని చెప్పే ముఖం లేక గ్యారంటీల పేరుతో ప్రజల ముందుకు వస్తు

- బెజ్జంకి మండలంలో కాంగ్రెస్, బీజేపీకు షాక్
- సాంస్కృతిక సారథి చైర్మన్, ఎమ్మెల్యే రసమయి బాలకిషన్ సమక్షంలో బీఆర్ఎస్ లో చేరిక
- అభివృద్ధికి ఆకర్షితులై బీఆర్ఎస్ లో చేరినట్లు ప్రకటన

నారన్నారు. ఈ నెల 30న కారు గుర్తుకు ఓటు వేసి బీఆర్ఎస్ కు హక్కు విజయం అందించాలని కోరారు. కార్యక్రమంలో ఎంపీపీ లింగాల నిర్మల, జడ్పీటీసీ కనగండ్ల కవిత, మార్కెట్ కమిటీ చైర్మన్ చంద్రకళ, బీఆర్ఎస్ మండలాధ్యక్షుడు మహిపాలెరెడ్డి, నాయకులు పాల్గొన్నారు.

రసమయికి మద్దతుగా ప్రచారం

బెజ్జంకి, నవంబర్ 4 : మానకొండూర్ నియోజకవర్గ బీఆర్ఎస్ ఎమ్మెల్యే అభ్యర్థి రసమయి బాలకిషన్ కు మద్దతుగా మండల కేంద్రంతో పాటు, పలు గ్రామాల్లో ప్రజాప్రతినిధులు, నాయకులు ఇంటింటా ప్రచారం నిర్వహించారు. ఈ సందర్భంగా ప్రభుత్వం చేపట్టి అభివృద్ధి పనులు, సంక్షేమ కార్యక్రమాలు, మ్యూనిసిపాలిటీ ప్రజలకు అవగాహన కల్పించారు. కార్యక్రమంలో ఎంపీపీ లింగాల నిర్మల, ఎంపీటీసీ శారద, నాయకులు, కార్యకర్తలు పాల్గొన్నారు.



బెజ్జంకిలో ప్రచారం చేస్తున్న ఎంపీపీ లింగాల నిర్మల, నాయకులు



హుస్సాబాద్ లోని రెండోవార్డులో ఇంటింటా ప్రచారం చేస్తున్న బీఆర్ఎస్ నాయకులు

సతీశ్ కు భారీ మెజార్టీతో గెలిపించండి

హుస్సాబాద్ టౌన్, నవంబర్ 4 : వెనకబడిన నియోజకవర్గాన్ని అభివృద్ధి చేసిన ఎమ్మెల్యే వాడితెల సతీశ్ కుమార్ ను భారీ మెజార్టీతో గెలిపించాలని మున్సిపల్ చైర్ పర్సన్ ఆకుల రజితావెంకన్న కోరారు. పట్టణంలోని రెండోవార్డులో శనివారం బీఆర్ఎస్ ఇంటింటా ప్రచారాన్ని నిర్వహించారు. ప్రచారంలో మున్సిపల్ వైస్ చైర్మన్ అయితే అనిత, బీఆర్ఎస్ పట్టణ అధ్యక్షుడు ఎంపీ అన్వర్, వర్కింగ్ ప్రెసిడెంట్ చిట్టి గోపాల్రెడ్డి, మున్సిపల్ మాజీ చైర్మన్ సుద్దాల చంద్రయ్య, కౌన్సిలర్లు, కోఆపర్వే సభ్యుడు అయ్యాట్, బీఆర్ఎస్ నాయకులు తదితరులు పాల్గొన్నారు.

బీఆర్ఎస్ కే పట్టం కట్టండి



భల్లూనాయక్ తండాలో తెలంగాణ నినాదాలు చేస్తున్న బీఆర్ఎస్ నాయకులు

హుస్సాబాద్ రూరల్, నవంబర్ 4 : ప్రజాసంక్షేమమే ధ్యేయంగా పనిచేస్తున్న బీఆర్ఎస్ కే ప్రజలు పట్టం కట్టాలని హుస్సాబాద్ ఎంపీపీ లకావత్ మానస, అక్కన్నపేట జడ్పీటీసీ భూక్యా మంగ అన్నారు. శనివారం మండలంలోని భల్లూనాయక్ తండాలో ఆమె ఇంటింటా ప్రచారం నిర్వహించారు. ఈ సందర్భంగా ఎంపీపీ మాట్లాడుతూ సీఎం కేసీఆర్ ఆధ్వర్యంలో రాష్ట్రం బంగారు తెలంగాణ అయ్యిందన్నారు. ప్రతి ఇంటికి సంక్షేమ ఫలాలు అందించిన ప్రభుత్వం బీఆర్ఎస్ మాత్రమేనన్నారు. మూడోసారి మళ్ళీ సతీశ్ కుమార్ ను ఎమ్మెల్యేగా గెలిపించాలని, ప్రతి ఒక్కరూ కారు గుర్తుకు ఓటు వేయాలన్నారు. కార్యక్రమంలో సర్పంచ్ ఇన్నావత్ రజిత, బీఆర్ఎస్ మండల అధ్యక్షుడు వంగ వెంకట్రామరెడ్డి, బీఆర్ఎస్ కార్యకర్తలు, యువకులు పాల్గొన్నారు.

ఇంటింటా బీఆర్ఎస్ నాయకుల ప్రచారం

అక్కన్నపేట, నవంబర్ 4 : బీఆర్ఎస్ అభ్యర్థి వాడితెల సతీశ్ కుమార్ కారు గుర్తుకు ఓటేసి, గెలిపించాలని బీఆర్ఎస్ మండలాధ్యక్షుడు పెసన సాంబరాజు ఓట్లను అభ్యర్థించారు. శనివారం మండల కేంద్రంతోపాటు గొల్లకుంటలో ఆయన కార్యకర్తలతో కలిసి ఇంటింటా ప్రచారం నిర్వహించారు. ఈ సందర్భంగా మాట్లాడుతూ ప్రజల సంక్షేమం, అభివృద్ధి లక్ష్యంగా పనిచేసిన ఎమ్మెల్యే సతీశ్ కుమార్ ఆశీర్వాదించి, గెలిపించాల్సివచ్చిన బాధ్యత అందరిపై ఉందన్నారు. కాంగ్రెస్, బీజేపీలకు ఓట్లు వేస్తే మురుగు కాల్వలో ఓట్లు వేసినట్లు అవుతాయన్నారు. మచ్చలేని నాయకుడు సతీశ్ కుమార్ కు మూడోసారి పట్టం కట్టి, మెజార్టీని బహుమానంగా ఇవ్వాలని పిలుపునిచ్చారు. ప్రచారంలో రైతుబంధు సమితి మండల అధ్యక్షుడు కందుల రాంరెడ్డి, గ్రామ సర్పంచ్ కాశబోయిన యాదయ్య, టౌన్ అధ్యక్షుడు నక్క రాజు, సోషల్ మీడియా ఇన్ చార్జి మిట్టపల్లి రాజు, మహిళలు, నాయకులు, కార్యకర్తలు పాల్గొన్నారు.



అక్కన్నపేటలో ప్రచారం చేస్తున్న సాంబరాజు, మహిళా కార్యకర్తలు

మృతుడి కుటుంబానికి ఎమ్మెల్యే పరామర్శ

బెజ్జంకి, నవంబర్ 4 : మండలం లోని గుండా రం గ్రామానికి చెందిన కొంపెల్లి సంజీవ్ ఇటీవల మరణించగా మని తెలిపారు. ఆయన వెంట బీఆర్ఎస్ మండలాధ్యక్షుడు మహిపాలెరెడ్డి, ఉపసర్పంచ్ రాము, నాయకులు దేవయ్య, అమరేందర్ రెడ్డి, వేణు తదితరులున్నారు.